



Kunsill
tal-Unjoni Ewropea

Brussell, 18 ta' Jannar 2022
(OR. en)

5339/22

ECOFIN 40
UEM 12
SOC 24
EMPL 20

EŻITU TAL-PROCEDIMENTI

minn: Segretarjat Ġenerali tal-Kunsill

lil: Delegazzjonijiet

Nru. dok. preċ.: 5078/22

Suġġett: Rapport dwar il-Mekkaniżmu ta' Twissija 2022
- Konkluzjonijiet tal-Kunsill fit-18 ta' Jannar 2022

Id-delegazzjonijiet isibu meħmuż il-konkluzjonijiet tal-Kunsill dwar ir-Rapport dwar il-Mekkaniżmu ta' Twissija 2022, approvati mill-Kunsill fit-3843 laqgħa tiegħu li saret fit-18 ta' Jannar 2022.

RAPPORT DWAR IL-MEKKANIŻMU TA' TWISSIJA 2022

– Konkluzjonijiet tal-Kunsill ECOFIN –

Il-Kunsill (ECOFIN):

1. JIRRIKONOXXI li l-ekonomija tal-UE qed tirkupra mir-reċessjoni wara t-tifqigha tal-COVID-19 fil-bidu tal-2020, għalkemm il-perspettiva ekonomika tibqa' incerta ħafna fil-kuntest taż-żieda qawwija reċenti fir-rati ta' infezzjoni. JINNOTA li l-ftuh ekonomiku mill-gdid għab żieda qawwija fid-domanda iżda l-attività bħalissa hija mxejkla minn limitazzjonijiet fil-provvista. JAGHRAF li l-pandemija aggravat ir-riskji makroekonomiċi u kabbret id-diverġenzi fil-prestazzjoni ekonomika u ziedet l-inugwaljanzi, kemm fl-UE u fil-pajjiżi taż-żona tal-euro kif ukoll bejniethom.
2. JISSOTOLINJA l-importanza tal-implimentazzjoni kontinwa tal-Proċedura ta' Żbilanċ Makroekonomiku u JILQA' r-Rapport dwar il-Mekkaniżmu ta' Twissija 2022, li jagħti bidu għall-ħdax-il ċiklu annwali tiegħu. JENFASIZZA l-importanza tad-detezzjoni, il-prevenzjoni u l-korrezzjoni bikrija tal-iżbilanċi li jxekklu l-funzjonament tajjeb tal-ekonomiji tal-Istati Membri, l-Unjoni Ekonomika u Monetarja jew l-ekonomija tal-Unjoni Ewropea kollha kemm hi.
3. JAQBEL B'MOD ĠENERALI mal-valutazzjoni tar-Rapport dwar il-Mekkaniżmu ta' Twissija rigward l-evoluzzjoni tal-iżbilanċi makroekonomiċi fl-UE u fiż-żona tal-euro, u r-riskji emergenti. JINNOTA li r-reċessjoni qawwija fl-2020 interrompiet il-korrezzjoni tal-iżbilanċi makroekonomiċi relatati ma' djun privati, governattivi u esterni għoljin. Barra minn hekk, is-self pubbliku u privat fuq skala kbira meħud biex jippreserva l-impjiegi u l-kapaċità tal-produzzjoni, u jtaffi l-impatt tal-pandemija fuq il-familji u n-negozji, kompla jżid mad-djun tal-gvern u tas-settur privat. Dan l-aħħar, il-proporzjonijiet tad-dejn kienu qed jistabbilizzaw jew kienu bdew jonqsu fil-biċċa l-kbira tal-pajjiżi tal-UE wara li s-sena l-oħra żdiedu b'mod sinifikanti, billi bbenefikaw mill-irkupru ekonomiku sinifikanti, flimkien ma' tfaddil oghla akkumulat ta' unitajiet domestiċi u korporazzjonijiet matul il-pandemija. JAGHRAF li deterjorament fil-kwalità tal-assi pubbliċi u privati jista' jaffettwa l-karti tal-bilanċ tal-istituzzjonijiet finanzjarji, li l-profittabbiltà tagħhom għadha baxxa fil-biċċa l-kbira tal-Istati Membri.

4. JIRRIKONOXI li l-pandemija affettwat temporanjament il-kontijiet esterni, iżda ma bidlitz b'mod fundamentali x-xejriet tal-kontijiet kurrenti. JIEHU NOTA li l-kont kurrenti taż-żona tal-euro naqas temporanjament fl-2020 iżda qed jikber b'mod qawwi u qed jerga' lura għal-livell preċedenti tiegħu fl-2021. JAGHRAF li surplus kbir fil-kont kurrenti jippersisti għaž-żona tal-euro kollha kemm hi, li jissuġġerixxi li hemm spazju biex tiġi sostnuta d-domanda. JINNOTA li s-surpluses fil-kontijiet kurrenti għadhom kbar f'xi Stati Membri u li l-kontijiet esterni ddeterjoraw temporanjament fl-Istati Membri fejn it-turiżmu transfruntier huwa aktar sinifikanti, b'sinjali ta' korrezzjonijiet emergenti, inkluż f'xi Stati Membri b'pożizzjonijiet ta' investiment internazzjonali netti negattivi kbar.
5. JIEHU NOTA tal-fatt li s-swieq tal-akkomodazzjoni ggwadanjaw aktar dinamizmu matul din il-kriżi u li r-riskji ta' sopravvalutazzjoni tal-prezzijiet tad-djar qed jizdiedu, b'żieda fit-tħassib b'mod partikolari fl-Istati Membri fejn id-dejn tal-unitajiet domestiċi huwa għoli. JINNOTA li l-pressjonijiet tal-kompetittività fil-prezzijiet jistgħu qed jirpiljaw b'mod qawwi bl-irkupru, fost xi nuqqasijiet ta' haddiema u ż-żieda attwali fil-prezzijiet tal-enerġija, speċjalment fl-Istati Membri li huma inqas affettwati mill-kriżi.
6. JILQA' l-analiżi ta' kwalità għolja fir-Rapport dwar il-Mekkanizmu ta' Twissija u JAPPREZZA li l-Kummissjoni tkompli tuża oqfsa analitiċi żviluppati f'konsultazzjoni mal-Istati Membri. JILQA' l-fatt li r-rapport għadu jinkludi valutazzjoni li tħares 'il quddiem tal-implikazzjonijiet potenzjali tal-kriżi għall-istabbiltà makroekonomika u l-evoluzzjoni tal-iżbilanċi makroekonomiċi eżistenti. Dan huwa partikolarment rilevanti minhabba l-inċertezza sinifikanti fir-rigward tal-impatt shih tal-kriżi tal-COVID-19. IFAKKAR l-inċertezza li għadha sostanzjali dwar l-evoluzzjoni tal-ekonomiji u JISSOTTOLINJA l-htieġa għal prudenza fit-tfassil ta' konkluzjonijiet dwar l-iżbilanċi bbażati fuq data prevista.

7. JIEHU NOTA tal-intenzjoni tal-Kummissjoni li twettaq analizijiet fil-fond għal 12-il Stat Membru li l-Kunsill ikkunsidra li qed jesperjenzaw żbilanċi jew żbilanċi eċċessivi fl-eżerċizzju tal-2021. JINNOTA li l-analizijiet fil-fond għall-2022 ser jivvalutaw kif żviluppaw daww l-iżbilanċi, filwaqt li janalizzaw il-gravità u l-evoluzzjoni tagħhom, u r-rispons politiku tagħhom mogħti mill-Istati Membri, sabiex jaġġornaw il-valutazzjonijiet eżistenti u jivvalutaw il-ħtiġijiet ta' politika pendenti possibbli. JAQBEL dwar il-ħtieġa għal monitoraġġ mill-qrib tar-riskji f'xi Stati Membri oħra li għalihom ma jittqisux meħtieġa analizijiet fil-fond f'dan l-istadju, b'mod partikolari fir-rigward ta' tkabbir qawwi fil-prezzijiet tad-djar, f'xi każijiet flimkien ma' żieda fid-dejn privat, divergenzi fil-kompetittività fil-prezzijiet, u l-interazzjoni bejn il-gvern u l-bilanċi esterni.
8. JISSOTTOLINJA li l-prevenzjoni u l-korrezzjoni tal-iżbilanċi makroekonomiċi jibqgħu essenzjali. IFAKKAR li l-prevenzjoni u l-korrezzjoni tal-iżbilanċi makroekonomiċi jsaħħu l-kapaċità tal-Istati Membri li jirreaġixxu għax-xokkijiet u jappoġġaw il-konvergenza ekonomika u li t-tnaqqis tal-iżbilanċi jwassal għal effetti konsegwenzjali pożittivi madwar iż-żona tal-euro u l-pajjiżi tal-UE.
9. JAQBEL li l-Faċilità għall-Irkupru u r-Reżiljenza tipprovdi opportunità għall-UE biex tappoġġa l-irkupru u toħroġ b'saħħitha u reżiljenti mill-kriżi. JIRRIKONOXXI li l-implimentazzjoni f'waqtha, shiħa u effettiva tal-pjanijiet għall-irkupru u r-reżiljenza tista' tappoġġa tnaqqis fl-iżbilanċi u timmitiga r-riskji makroekonomiċi. JAPPELLA sabiex jiġu żgurati risponsi ta' politika xierqa biex jiġu indirizzati l-iżbilanċi u biex jiżiedu l-produttività u l-potenzjal tat-tkabbir, kif ukoll il-kompetittività tal-ekonomija tal-UE.
10. IFAKKAR li l-Kunsill ser jiddiskuti l-leġiżlazzjoni li tirregola l-Proċedura ta' Żbilanċ Makroekonomiku bħala parti mir-rieżami tal-qafas tal-governanza ekonomika tal-UE.